

JÁMIYETLIK HÁM GUMANITAR ILIMLER

Tariyx. Huqıqtanıw. Ruwxıylıq tiykarları

ҚАРАҚАЛПАҚСТАНДА ФИЛОСОФИЯ ПӘНИНИҢ ПЕДАГОГИКАЛЫҚ ИНСТИТУТТА ҚӘЛИПЛЕСИҮИ ХӘМ РАҰАЖЛАНЫҰЫ

Абаев Сапардурды – философия илимлериниң кандидаты, доцент
abaevsapardurdy@mail.ru

Әжинияз атындағы Нөкіс мәмлекетлик педагогикалық институты

Якубов Мақсұтбай – философия илимлериниң кандидаты, доцент
yakubovmaqsutbay@mail.ru

Бердақ атындағы Қарақалпақ мәмлекетлик университети

Аманкличев Исмаил Базарбаевич – ассистент оқытыушы
ismoil.amanklichev@mail.ru

Әжинияз атындағы Нөкіс мәмлекетлик педагогикалық институты

ФОРМИРОВАНИЕ И РАЗВИТИЕ ФИЛОСОФИИ В КАРАКАЛПАКСТАНЕ В ПЕДАГОГИЧЕСКИХ ИНСТИТУТАХ

Абаев Сапардурды – кандидат философских наук, доцент

Нукусский государственный педагогический институт имени Ажинияза

Якубов Мақсұтбай – кандидат философских наук, доцент

Каракалпакский государственный университет имени Бердаха

Аманкличев Исмаил Базарбаевич – ассистент преподаватель

Нукусский государственный педагогический институт имени Ажинияза

THE FORMATION AND DEVELOPMENT OF PHILOSOPHY IN THE PEDAGOGICAL INSTITUTE OF KARAKALPAKSTAN

Abaev Sapardurdy – Candidate of Philosophical Sciences, Associate Professor
Nukus State Pedagogical Institute named after Ajiniyaz

Yakubov Maqsutbay – Doctor of Philosophy, Associate Professor
Karakalpak State University named after Berdakh

Amanklichev Ismayil Bazarbaevich – assistant teacher
Ajiniyaz Nukus State Pedagogical Institute named after Ajiniyaz

Таянч сўзлар: фалсафа, шахс, дунёқараш, қадрият, институт, кафедра, диалектика, микродунё, Бердақ, Ажинийёз, гендер, диншунослик, моделлаштириш.

Резюме. Мақолада Қарақалпақстан педагогика институтында фалсафа фанининг шаклланиши ва ривожланиши масалалари қўриб чиқилган.

Ключевые слова: философия, личность, мировоззрение, ценность, институт, кафедра, диалектика, микромир, Бердах, Ажинияз, гендер, религиоведение, моделирование.

Резюме. В статье рассматриваются вопросы становления и развития философской науки в Каракалпакском педагогическом институте.

Key words: philosophy, man, worldview, value, institute, department, dialectics, microcosm, Berdakh, Ajiniyaz, modeling, gender, religious studies.

Summary. The article analyzes the formation and development of philosophy at the Karakalpak State Pedagogical Institute.

Кирисиў. Қарақалпақстанда хәзирги заман дәрежесиндеги философиялық пәнди системалы түрде үйрениў, ол бойынша илимий изертлеўлер алып барыў ең дәслеп Қарақалпақ мәмлекетлик педагогикалық институтында басланды.

Тийқарғы бөлим. 1934-жылы оның ашылыўы халқымыз турмысында умытылмас уллы тарийхый ўақыя болды. Бул журтымызда билимлендириў, илимий изертлеў, ҳәр қыйлы тараўдағы маман педагог қәнигелерди таярлаў исин жолға қойыўға мүмкиншилик жаратты. Институтта басқа пәнлер қатары социал-гуманитар илимлер жасларымыз санасына жеткерилип бериле басланды, өз гезегинде пәнлерди оқытатуғын жергиликли профессор-оқытыўшылар топары да қәлиплестириле басланды. Усы пәнлерди бириншилерден болып Я.М.Досумов,

Т.Бекимбетов, Д.Базаров, Е.Дилмухаммедов, А.Пискунов, С.Ф.Медведенко хәм басқалар оқытқан, ал тиккелей философиялық мазмундағы сабақлар болса, 1950-жылдан оқыў режелерине киргизилген, оны А.П.Шмачков, А.П.Тетюшев хәм басқалар оқытқан.

1950-ши жыллардың басынан баслап философиялық пәнлер бойынша жоқары маманлықтағы миллий кадрларды таярлаў басланды. 1951-жылы тарийх факультетиниң бир топар питкерийушилиери САГУге бир жыллық таярлаў курсына жиберилди. Олардың қатарында сол жылы тарийх факультетин питкерген Т.Изимбетов те бар еди. Ол курсты тамамлап келгеннен кейин философияны карақалпақ тилинде оқыта баслады. Т.Изимбетов Москвадағы жәмийетлик илимлер академиясының аспирантурасына кирип, оны табыслы тамамлап, 1962-жылы Қарақалпақстанда

биринши болып философия илимлериниң кандидаты болыўға еристи. 1955-жылы пединститутты питкерген Ж.Базарбаев философия бойынша оқытыўшы болып жумысқа алынды. Ж.Базарбаев 1959-жылы ТашГУге аспирантураға жиберилди хэм 1963-жылы философия илимлериниң кандидаты, ал 1973-жылы Қарақалпақстанда биринши болып философия илимлериниң докторы болды.

1962-жылы институтта арнаўлы «Философия кафедрасы» ашылды. Философия кафедрасына баслық етип Т.Изимбетов сайланды, оның орынбасары етип М.Якубов белгиленди. Солай етип, институтта философия пәнинен қарақалпақ тилинде бириншилерден болып Т.Изимбетов, Ж.Базарбаев, П.Сейтов, М.Б.Бердимуратов, М.Якубов, К.Худайбергенов хэм басқалар сабақ оқытты. Дәслептен-ақ, кафедрада сабақ оқытылыўы менен бир қатарда илимий изертлеў жумысларына хэм илимий дәрежели илимий-педагогикалық кадрларды таярлаўға итибар берилди. 1960-70-жыллары Т.Изимбетовтиң «Ислам хэм ҳәзирги заман» атлы қитабы, Ж.Базарбаевтың «Эстетика хэм практика» атлы мийнети, үрп-әдет хэм дәстүрлер мәселеси анализленген қитабы, динтаныў машқалаларын социологиялық изертлеўге бағышланған мийнети «Қарақалпақстан» баспасынан шықты.

Кафедра ағзалары П.Сейтов, М.Якубов М.В.Ломоносов атындағы Москва мәмлекетлик университетиниң, ал 1962-жылы М.Бердимуратов ТашГУдың аспирантурасына жиберилди. 1964-жылы П.Сейтов «Диалектика категорияларын система-ластырыўдың объектив тийкарлары ҳаққында» атлы, 1967-жылы М.Якубов «Ойлаўда объектлердин қарсылықларын сәўлелендириў проблемасы хэм квантлар физикасы» атлы темада кандидатлық диссертацияларын МГУдың философия факультетиниң Илимий Кеңесинде қорғап шықты. М.А.Якубов 1967-жылы МГУдың баспасында «Микродунья кубылысларының сапалық өзине тәнлиги хэм толықтырыўшылық принципи» атлы сол ўақыттағы Аўқам университетлериниң философия факультетлери ушын оқыў қолланба шығарыўға еристи. Оған МГУдың «Философия» журналының 1967-жыл 3-санында жоқары баға берилди. М.Бердимуратов та 1967-жылы кандидатлық диссертациясын жақлап қайтты.

1966-жылы Киев университетиниң философия факультети аспирантурасына Т.Кутымов жиберилди, ол 1972-жылы сол жерде диссертациясын қорғады, философия илимлери кандидаты болды. Доцент Т.Кутымов «Қарақалпақстан интеллигенциясының орнаўы хэм раўажланыўы», «Қарақалпақстан интеллигенциясының қәлиплесиў мәселесине» атлы мийнетлерди баспадан шығарды.

1966-жылы Т.Изимбетовтың институт ректоры етип тайынланыўына байланыслы философия кафедрасы баслығы болып К.Худайбергенов тайынланды. К.Худайбергенов 1967-жылы қарақалпақ ойшылларының этикалық көз қараслары бойынша диссертация қорғап философия илимлериниң кандидаты болды, сол 1967-жылы оның «ХІХ хэм ХХ әсир бас гезиндеги қарақалпақ ойшылларының этикалық көзқараслары» атлы қитабы жарық көрди. К.Худайбергенов республика мәденият министри болып кеткеннен соң,

кафедраға 1967-жылы философия илимлери кандидаты, доцент М.Бердимуратов басшылық етти. 1974-жылы институтқа қайтып келген доцент, Қарақалпақстан Республикасына мийнети сиңген илим ғайреткери К.Худайбергенов қайтадан кафедра баслығы болып сайланды.

Философия кафедрасының үлкен табысларынан бири өткен әсирдин 60-80-жылларында философия илиминиң раўажланыўына үлес қосқан илим кандидатларының жетилисип шығыўы болды. Олардың қатарына Д.Сабурова, Ю.Алимбетов, Т.Кутымов, О.Нурлапесов, Р.Сейтназаров, С.Сейтимбетов, С.Мырзамбетов, С.Рейипназаров, П.Гаиповлар киреди. Сондай-ақ, С.Утегенов, А.Шылманов, Н.Маджитовтай аға оқытыўшылар философия пәнинен жасларға тыянақлы билим берди.

Институттың раўажланыўына сиясий-экономика кафедрасы да салмақлы үлесин қосты. Кафедраға 25 жылдан аслам дәўирде Өзбекстан хэм Қарақалпақстан Республикаларына мийнети сиңген илим ғайраткери, профессор А.Тажимуратов, соңынан экономика илимлериниң докторы, профессор Х.Бабажанов, экономика илимлериниң кандидаты, доцент А.Абутовлар басшылық етти. Кафедрада сол жыллары илим кандидатларынан Ж.Сапаров, М.Нуратдинов И.Уразимбетов, Х.Шамуратов хэм т.б. жемисли мийнет етти.

1976-жылы педагогикалық институттың базасында халқымыздың узақ жыллардан берли әрманы болған университет ашылды. Академик Ч.Абдиров ректор, профессор Т.Изимбетов оқыў ислери бойынша проректор етип тайынланды. 1991-жылдың ақырынан баслап университет «Бердақ атындағы Қарақалпақ мәмлекетлик университети» деп атала баслады. Усыннан баслап 14 жыл даўамында 1990-жылға шекем пединститут университет пенен бириккен халда алға илгериледи, деп айтсақ дурыс болады. Бул дәўирде философия кафедрасын К.Худайбергенов, Т.Изимбетов, М.Якубов, П.Сейтовлар, ал басқа жәмийетлик-сиясий кафедраларды Ж.Базарбаев, Б.Шамамбетовлер басқарды. Бул дәўирде бир топар оқытыўшылар философия илимлериниң кандидатлары қатарына қосылды. Олардан Ж.Сагиндыков, Р.Реимбаев, У.Арзуев, Ғ.Жаңабаева хэм т.б атап көрсетиў мүмкин.

1979-жылдан баслап философия кафедрасына баслық етип Қарақалпақстан Республикасына мийнети сиңген билимлендириў хызметкери, Қарақалпақстан Республикасы халық муғаллими, доцент М.Якубов еки рет сайланды. 1986-жылдан кафедраға доцент П.Сейтов басшылық етти, ол кейин ала философия илимлериниң докторы, профессор, Беруний атындағы мәмлекетлик сыйлықтың лауреаты, Қарақалпақстан Республикасына мийнети сиңген илим ғайреткери атакларына ийе болды. Ол 1981-жылы «Философия тарийхына кирисиў» атлы оқыў қолланбасын хэм кейин ала басқа мийнетлерин баспадан шығарды.

XX әсирдин 80-90-жыллары Қарақалпақстан Республикасына мийнети сиңген илим ғайреткери, профессор Т.Изимбетовтың «Ислам дининиң генезиси хэм эволюциясы» атлы қитабы хэм басқада мийнетлери баспадан шығарылды.

К.Худайбергеновтың 1990-жылы «Қарақалпақстанда жәмийетлик-сиясий хэм философиялық ой-

пикирлердің раўажланыўы», 1987-жылы «Бердақтың дүньяға көзқарасы» атлы мийнеттери басылды, ол 1988-жылы профессор, 1990-жылы философия илимлериниң докторы атағына ийе болды. Профессор К.Худайбергенов биринши болып Қарақалпақстандағы жәмийетлик-сиясий хәм философиялық ой-пикирлердің тарийхын бир пүтин комплекс изертлеўди баслап берди, ол Бердактаныў илиминиң философияға тийисли бөлиминиң ҳақыйқый жанкүйери еди, бул мәселелер бойынша 60 тан аслам монографиялар, китаплар хәм илимий мақалалар жәриялады.

1978-жылы «Философия тийкарлары» атлы рус тилиндеги философия бойынша көлемли сабақлық қарақалпақ тилине аўдарылып, «Қарақалпақстан» баспасында басып шығарылды. Китапты қарақалпақшалаўға К.Худайбергенов, М.Бердимуратов, М.Якубов, Р.Сейтназаров, С.Сейтимбетов, Ө.Нурлеспесов, П.Гайипов, Т.Арзуевалар жедел катнасты.

1974-жылы М.Якубовтың сол ўақыттағы Аўқамдағы философия бойынша орайлық журнал «Философские науки» 1974-жыл 1-санында «Тәбияттаныўдың философиялық проблемалары» атлы усы атамда Ташкентте 1972-жылы «ФАН» баспасында шыққан өзбекстанлы алымлардың топламына жазған рецензия-мақаласы басылып шықты. 1981-жылы М.Якубовтың «Қарама-қарсылықлардың бирлиги хәм гүреси нызамы» атлы мийнети басылды, ол философия бойынша қарақалпақ тилинде басылып шыққан биринши оқыў қолланба еди. Кейин ала оның «Орайлық Азиялық Ренессанс хәм дүньялық мәдениет», «Тәбият нызамлары хәм жәмийет нызамлары» атлы хәм басқада мийнеттери басып шығарылды. 1983-жылы доцент Р.Сейтназаровтың дүньяға көзқарас мәселесине арналған илимий мийнети жарық көрди.

Усы жыллары философия кафедрасы талантлы кадрлар менен толысты. Олардың катарына М.В.Ломоносов атындағы Москва мәмлекетлик университетин питкерген Алима Бердимуратова киреди, ол Арал бойы экологиялық кризисиниң социаллық-сиясий аспекти бойынша илимий жұмыс алып барды, философия илимлериниң кандидаты хәм докторы болды. Усы проблема бойынша монография хәм оқыў қолланбалар жәриялады, хәзирги күнде А.Бердимуратова ҚМУдың социаллық пәнлер кафедрасын басқарып келмекте.

1990-жылы университет курамынан пединститут бөлинип шықты. Ол Әжинияз атындағы Нөкис мәмлекетлик педагогикалық институты деп аталып, республикамыз ушын педагог кадрларды таярлайтуғын жоқары оқыў орнына айландырылды. Оның ректоры етип философ-академик Ж.Базарбаев тайынланды.

1990-жылы институтта философия хәм сиясаттаныў кафедралары ашылды. Сиясаттаныў кафедрасына профессор Ж.Базарбаев, философия кафедрасына доцент М.Бердимуратов басшылық етти. Бул кафедраларда оқытыўшылар болып С.Садықов, Р.Ахметшин, С.Абаев, А.Шылманов, Р.Маджитов, Р.Сейтназаров, С.Утегенов, З.Жарлеспесова, С.Мырзамбетов, А.Байриева, З.Есназарова, Б.Бегжанова хәм басқалар иследи. Усы жыллары философиядан аспирантура ашылып, онда оқыған

А.Байриева, А.Муратбаева, Э.Асамадинов, З.Жарлеспесова, А.Ембергеновлар академик Ж.Базарбаевтың, ал В.Хайруллаева профессор Ж.Туленовтың басшылығында философия илимлериниң кандидатлары болды. Философия кафедрасына 2000-2006-жыллары философия илимлериниң докторы Бекназар Базарбаев басшылық етти. 2006-2008-жыллары кафедраны Қарақалпақстан Республикасына мийнети сиңген билимлендириў хызметкери, доцент Ж.Сағындыков, 2009-2013-жыллары доцент З.Сейтова басқарды. Бул жыллары кафедраның аты “Жәмийетлик пәнлер” кафедрасы деп өзгертилди.

1998-жылы института “Өзбекстанда демократиялық жәмийет курыў теориясы хәм әмелияты” кафедрасы ашылды хәм оған кафедра баслығы етип Қарақалпақстан Республикасына мийнети сиңген билимлендириў хызметкери, доцент С.Абаев сайланды. Кафедрада доцент М.Максетова, Г.Сапарова, А.Ембергенов, А.Султанов хәм т.б. студентлерге тәлим берди. Бул кафедра кейин ала жәмийетлик пәнлер кафедрасына қосылды.

2012-жылы жәмийетлик пәнлер кафедрасының курамына экономикалық теория кафедрасы да қосылды. 2013-2014-жыллары кафедра баслығы болып экономика илимлериниң кандидаты, доцент А.Төребеков, 2015-2016-жыллары философия илимлериниң кандидаты Э.Асамадинов, ал 2017-2023-жылларда тарийх илимлериниң докторы, профессор Я.Абдуллаева сайланды.

Бул жыллары усы кафедраларда жарық көрген мийнетлерден мыналарды атап көрсетиў мүмкин: Б.Базарбаев хәм Р.Сейтназаровтың «Социаллық философия» атлы оқыў қолланбасы, академик Ж.Базарбаев басшылығында хәм авторлығында шыққан «Руўхыйлық тийкарлары» атлы оқыў қолланбасы, «Қәдириятлар — мәнаўият арнасы», «Адам саўдасы — қуллық таңбасы» атамдағы топламлар, Ж.Базарбаев хәм К.Дәўлетованың «Әдептаныў», «Одобнома», «Инабат» атлы сабақлықлары, Ж.Базарбаевтың «Өмир — бул сананың көтеринқилиги», «Миллий идея — бизиң идеямыз», «Әжинияз шайырдың дүньяға көзқараслары хакқында философиялық очерк», «Әдеп философиясы», «Даналығы гөзаллыққа уласқан шайыр», «Руўхыйлығымыз маржанлары ямаса үлгили ел үлкенин қәстерлейди», «Қарақалпақ этнопедагогикасы», «Руўхыйлықтың әдеп-икрамлылық тийкарлары», «Миллий идея — жол көрсетиўши жулдыз» сыяқлы бақалы монография және сөзликтери. Олардың басылып шығыўы республика мәдений турмысында сезилерли ўақыялар болды. Соңғы жыллары академик Ж.Базарбаев баспадан шығарған «Руўхыят тийкарлары», «Шанарақ психологиясы», «Руўхыйлық хәм дин», «Этномәдениет», «Ғәрезсизлик хәўири», «Әдепнама» атлы мийнеттери студент жаслар ушын оқыў куралы сыпатында хызмет етпекте. Ж.Базарбаев, Ғ.Хожаниязов, Р.Базарбаевлардың «Әйемги Окс дәрйясының төмениндеги зардуштийлик излери» атлы монографиясы авестотаныў илимине қосылған үлес екени анық.

Кафедраларда басылып шыққан илимий мийнетлерден Б.Базарбаевтың «Дана басшы — ел ырысы»,

«Сиясий лидерлик феномени» атлы китаптарын, тарийх илимлериниң кандидаты Б.Бекжанованың «Қарақалпақ халқының неке тойы мәресимлери» атлы монографиясын, З.Есназарованың «IX-XII әсирлерде Орайлық Азиядағы философиялық пикирлер хәм оның дүнья мәдениятында тутқан орны», «Илимий изертлеу методологиясы» атлы оқыу қолланбаларын атап көрсетиу орынлы.

Усы жыллары С.Абаевтың «Хұждан еркинлиги хақында сәўбет», «Ислам хәм руўхый мәденият», С.Абаев хәм М.Якубовлардың «Демократия хәм дин», «Ғәрезсизлик хәм ислам», «Руўхый жаңаланыу — келешекке айдын жол», «Терроризм хәм диний экстремизм - адамзатқа қәўип», «Авесто — улыума инсаный қәдирият», «Диний экстремизм хәм терроризмге қарсы гүрестің мәнаўий-мәрипий тийкарлары», «Мәнаўият хәм идеология — күш-қуўат дереги» атлы монография хәм оқыу қолланбалары басылып шықты.

2001-2002-оқыу жылынан баслап жоқары оқыу системасына «Миллий ғәрезсизлик идеясы, ҳуқық хәм руўхыйлық тийкарлары» тәлим бағдары киргизилди. Усыған басланыслы 2005-жылда институтта «Миллий идея, руўхыйлық тийкарлары хәм ҳуқық тәлими» кафедрасы шөлкемлестирилди. Ол 1990-жылы институт қайтадан ашылған ўақытта дүзилген «Сиясаттаныу» кафедрасының базасында қәлиплестирилди. Сол дәўирден баслап кафедраға Өзбекстан хәм Қарақалпақстан Республикаларына мийнети синген илим ғайраткери, академик Ж.Базарбаев басшылық етти. Кафедраға 2015-2020-жыллары доцент А.Ембергенов ал, оннан кейинги дәўирде кафедраға доцент Е.Глеуов басшылық етпекте.

Кафедраларда әмелге асырылып атырған илимий-изертлеу жұмысларының нәтийжеси сыпатында 2020-2024-жыллар аралығында педагогика илимлери бойынша Е.Тилеўовтың, Е.Алламбергеновтың, Қ.Примбетовтың, Н.Орынбетовтың, А.Алланиязовтың, философия илимлери бойынша Г.Сапарованың, Ж.Усенов, Ж.Утегенова, С.Ерназарованың философия докторы (PhD) диссертацияларын жақлаўын атап өтиўимиз мүмкин. Сондай-ақ, кафедра ағзалары 2023-2024-жыллары Т.Қудайбергенова профессор, Е.Тилеўов, Г.Сапарова доцент илимий атағын алыўға еристи. Доцент З.Сейтованың 2023-жылы «Қубла Арал бойы ҳаял-қызларының гендерли өз-өзин интенсификациялаўы» монографиясы баспадан шықты. Ол 2024-жылы «Қубла Арал бойы ҳаял-қызларының гендер теңлигин тәмийинлеўдиң жәмийетлик-мәдений тәреплери» атлы темада диссертация қорғап, социология илимлериниң докторы атағына ийе болды.

2019-жылы кафедра доценти М.Ниязимбетовтың «Моделлестириу хәм қурамалылық парадигмасы» атлы китабы басылып шықты, ол 2020-жылы Ташкент миллий университетинде диссертация қорғап, философия илимлериниң докторы илимий дәрежесине, ал 2024-жылы профессор илимий атақларына ийе болды.

2019-жылы кафедра доцент С.Абаев хәм доцент М.Якубовлардың «Динтаныу» атлы сабақлығы басылып шықты. Онда динниң мәнис-мазмұны хәм тарийхый формалары, Исламның тийкарғы дереклери хәм тәлииматы, Маўереннахрдан жетилисип шыққан

диний алым-уламалардың Исламның дүньялық дин сыпатында қәлиплесиўиндеги роли баянланған. Исламның қубла Аралбойы халықлары арасына таралыўы проблемасына, Хәким-ата Сулайман Бақырғаныйдың суфийлық философиясын бул аймақта раўажландырғанына, Президентимиз Шавкат Мирзиёев башылығында әмелге асырылып атырған диний реформаларға айрықша дыққат аўдарылған.

Доцент З.Сейтованың «Экологияның Арал бойы мысалындағы социологиялық аспектлери» сабақлығы, «Идеялар философиясы (аўдарма)» оқыу қолланбасы, А.Ембергеновтың «Социаллық философия» сабақлығы, Е.Тилеўовтың «Экологиялық ҳуқық» сабақлығы, «Мийнет ҳуқықы» хәм «Юридикалық терминлердиң түсиндирме сөзлиги» оқыу қолланбалары, Г.Сапарованың «Руўхыйлықты үгит-нәсиятлау технологиялары» сабақлығы, «Социаллық турмыс хәм дин» оқыу қолланбасы, С.Ерназарованың «Қарақалпақ әдебиятында инсан философиясы», «Руўхыйлықтаныу» сабақлығы, «Руўхыйлық хәм дин» оқыу қолланбасы, Қ.Пиримбетовтың «Өзбекстан мәмлекети хәм ҳуқықы тарийхы» сабақлығы жарық көрди. Профессор Т.Қудайбергенованың, «Руўхыйлық тийкарлары, тәрбия хәм ҳуқық тәлимин оқытыу методикасы» (сабақлық), «Өзбекстан Республикасы Конституциясын үйрениу», «Пукаралық жәмийети» атлы мийнетлери, А.Муратбаеваның «Миллий идея пәнинен талабалардың өз бетинше жұмысларын шөлкемлестириу усыллары», «Компетентлик қатнасықлар билим бериу процесиндеги инновация сыпатында», «Тәбият хәм техноген цивилизация эстетикасы», «Эстетиканың заманағөй машқалалары» атлы методикалық қолланбалары хәм басқа шығармалары студентлерге хызмет етпекте.

Солай етип, педагогикалық институтта философиялық, социал-экономикалық илимлер заман талабына ылайық раўажланып келип, бир неше әўладтың сана-сезимин тәрбиялаўға хызмет етти, бүгинги күнде кәмил инсанларды қәлиплестириу ўазыйпасын әмелге асырмақта.

Президентимиз Шавкат Мирзиёев «Жаңа Өзбекстан раўажланыу стратегиясы» атлы китабында жәмийетлик пәнлердиң жасларымыздың дүньяға көзқарасын хәм турмыслық мәдениятын қәлиплестириўдеги роли туўралы кең түрде сөз етеди. Президентимиздиң «...Пукаралық позициясына ийе болған, жәмийет, мәмлекет мәплерин қорғайтуғын, халық турмысындағы өзгерислер хәм кең пикирли жаслар әўладын қәлиплестириу ўазыйпасы айрықша әҳмийетли» екенине дыққат аўдарады. Президентимиз жоқары тәлим бакалавр басқышы ушын, «Мәнаўияттаныу» пәниниң, ал магистрант лар ушын «Кәсип мәденияты» пәнлериниң енгизилип атырғанын атап көрсеткен. Усының менен бирге китапта бул пәнлерге мүнәсибеттеги кемшиликлер айқын баян етилген.

Жуўмақ. Президентимиз көрсетпелерине ылайық хәзирги заман алға қойған талаптар негизинде философиялық пәнлерди оқытыу, илимий изертлеулерди тереңлестириўге, сабақлық хәм оқыу қолланбаларын дәретиўге айрықша итибар бериу бизиң халқымыз алдында миннетимиз хәм пукаралық ўазыйпамыз болып табылады.